

Jitnieda l-album 'Għanjiet minn Malta – Songs from Malta'

(It-tieni parti)

Noel D'Anastas
ndanastas@gmail.com

L-LP epiku 'Għanjiet minn Malta – Songs from Malta' li fih spikkat il-vuċi helwa ta' Mary Rose Mallia qed jiċcelebra l-hamsin sena mill-ħruġ tiegħu. Bi kliem ta' Joe Friggieri u muzika ta' Charles Camilleri, 'Għanjiet minn Malta' jibqa' wiehed mill-aktar albums sinifikanti li halla marka fl-istorja tal-muzika legġera Maltija, 'art songs' li ma jmutu qatt u wara hamsin sena għadhom friski.

Il-Mument tal-gimgha l-oħra tat tislma xierqa lil 'Għanjiet minn Malta', ir-recording, it-tnedija u l-memorja ta' Mary Rose Mallia. Il-memorja tkompli llum b'intervista esklussiva mal-awtur Joe Friggieri u x'kienu qalu l-kontributori fil-ġurnali.

X'qalu l-kritiċi fil-gazzetti


Il-kontributori tar-rubriki muzikali u l-paġni tal-kultura fir-rivisti u l-ġurnali Maltin ta' dik l-epoka enfasizzaw fuq il-ħruġ ta' dan l-LP.

Mario Azzopardi, poeta, direttur teatri u kritiku tal-arti li halliena f'Marzu li għadda, kien kiteb hekk fl-*Orizzont* tal-10 t'Awwissu 1972: 'Għanjiet minn Malta huwa eżempju ta' kif għandha tkun diska lokali mfaġġata fuq valuri kulturali tajbin.' Jistqarr li dan l-LP huwa "xi haġa superjuri mid-diski rħas tal-ghana li dan l-aħħar korrispondent f'dan il-ġurnal stqarr li herġin fis-suq bħall-bottijiet tal-pizelli," b'referenza għall-makjetti ta' Renald Abela, Fredu Abela *'il-Bamboċċu'*, George Azzopardi *'il-Makk'*, Michael Fenech *'ir-Ringo'*, John Laus u Pawlu Tanti li kienu qed jifqgħu s-suq tad-diski, bl-akbar suċċess tkun it-'Taxi Mary' li kellha bejgħ kbir fl-1970. Azzopardi jiehu nifs t'ottimizzmu u jistqarr li b'Għanjiet minn Malta' wiehed iħossu jistejqer meta jintebaħ li għall-inqas fuq dil-gzira hawn min jaf joħloq kombinazzjoni ta' muzika, lirika u melodija ta' lehen artistiku.

Charles Xuereb, magħruf sew fil-qasam tax-xandir lokali, dak iż-żmien kontributor fuq l-andament kulturali lokali, jirrimarka hekk fil-ġurnal *Il-Ħajja* tad-19 ta' Settembru 1972: "Tiehu r-ruħ, tgħid din xi haġa aħjar" għall-kontrast dwar l-ghajta tal-poplu b'taqbiliet li



Il-Prof Joe Friggieri lejn l-aħħar tas-snin 60. Fir-ritratt taħt tidher il-firma tal-passaport ta' Prof Joe Friggieri (Ritratti: Arkivju Nazzjonali)



kienu qed ibigħu hafna.

• **Il-Prof Joe Friggieri li bhalissa qed jahdem fuq pubblikazzjoni ġdida bil-poeziji tiegħu li dalwaqt jaraw id-dawl, igib il-memorji tiegħu dwar kif inkiteb 'Għanjiet minn Malta'. Din hija sintesi mill-intervista li saret ftit tal-jiem ilu.**

Charles kien jgħidli li dawn

imbagħad il-muzika, imma f'dan il-każ kien bil-maqlub, l-ewwel saret il-muzika mbagħad il-kliem. Fl-opri li hdimt ma' Charles Camilleri, l-ewwel tajtu l-librett. Qed nitkellmu fuq 'il-Wegħda', u 'Il-Fidwa tal-Bdiewa'.

Charles kien kuntent hafna bl-idea. Charles kien jemmen li dawn il-kanzunetti 'art songs' se

Belt. U kien jidhaq meta jisma' l-kliem jiffitja eżatt fil-muzika.

U meta kont ngħidli dan il-vers mhux qed nifhmu, kien jgħidli bil-mod umoristiku tiegħu biex jipprova jfehmen ".... u waqagħlu l-qalziet." Kont ngħidli nsibu vers ieħor? Kien jgħidli, tajba, tajba, tajba! Kien jikteb dak il-hin fuq l-iscore sheet quddiemu, bil-lapes, iħażżeż.

Kienu kollha sbieħ u tibqa' tiftakarhom. M'hemmx silta waħda fuq dak l-album li ma tibqax tiftakarha. Bla dubju l-aktar żewġ siltiet li baqgħu popolari huma dawk li jdoqqhom kulhadd, *Il-Festa* u *Fuq il-Pont ta' Wied Rummienna*.

Il-Festa klibtha f'xenarju tal-festa tar-raħal tiegħi, Hal Lija. U n-nies ta' Hal Lija l-aktar li jieħdu gost b'vers minnha, "sparer bħal tagħna m'hawn imkien". Issa dik hija kanzunetta umoristika. Il-kliem mhux sfurzat. F'dik il-kanzunetta fiha djalogu, Isma x'tgħajjat Margerit... Innota li kull nota għandha sillaba, allura ma fihix tkarkir. Meta inti tagħmel sillaba għal kull nota, allura tinħass li hija naturali. Però, veru dak li jgħid Charles li fiha hemm xi haġa li hi Maltija. Spirata wkoll minn għanjiet folkloristiċi, imma mhux għanja folkloristika meħuda u trasposta,

le, miktuba b'mod originali. Meta ktibt *Il-Festa* kelli f'moħħi Hal Lija. Hija dnub li tracks oħra ma tantx idoqqu. *Rajt Raġel*, sabiħa tant, hija meditattiva hafna, it-telgħa ta' tbatija, jista' jiddentifika magħha kull min għaddej minn xi perjodu ta' sofferenza, ta' tbatija. Hija applikabbli b'mod universali.

Taħżiż tirrappreżenta lil xi hadd qed iħażżeż, ippingji suldat fuq hġieġa ta' tieqa mtappna bil-fwar. *Il-Minwett tal-Granmastri* hija orkestrali bħalma hija *Iż-Żifna*. Il-kumplament huma kollha fuq lirika tiegħi.

Il-Pont ta' Wied Rummienna hija 'nonsense rhyme', iġifieri hija storja fantastika, fiha l-fantasija. Timmagħna, qisha surreali, parti minn holma. Għax inti meta tkun qed tikteb xi haġa bħal dan l-album, trid tidhol fil-burdata, ma jstax ikollok kanzunetti kollha allegri. Allura *Il-Pont ta' Wied Rummienna* toqgħod tajjeb bejn żewġ kanzunetti ta' riflessjoni. Dik toħloqok tbissima, hija pjuttost umoristika.

L-appell tiegħi biex id-DJs idoqqu muzika Maltija. Nixtieqhom iffittxu wkoll tracks oħra f'dan l-album.

Il-papà ta' Mary Rose kien il-promotur ewlieni. Fil-fatt dik ġiet irrekordjata Londra b'mod professjonali. Jien ma kontx tlajt magħhom. Kienu telgħu Charles u Mary Rose. Kellhom kollox ippjanat minn qabel.

Tistagħgeb li l-ġmiel ta' 'Għanjiet minn Malta' hija li l-elementi orkestrali li huma ftit. Kull strument għandu l-identità tiegħu. Charles ma kienx biss surmast tal-melodija, imma wkoll tal-orkestrazzjoni. Meta kien barra kien jagħmel hafna orkestrazzjoni għal big bands li kien jidderiegi huwa stess.

Charles kellu umoriżmu kbir. Meta konna ninzlu fil-ġnien, Doris, martu kienet tagħmlilna ruġġata. Niftakar meta kollu ċajt, darba qalli biex nara l-akwarju taż-żringijiet. Charles kien jieħu gost f'kumpanija ta' hbieb. Kien jaf li huwa kompożitur tajjeb. Ġab miegħu l-esperjenza ta' snin twal idoqq barra. Jien l-ewwel darba li niftakru bl-accordion fuq il-kopertina ta' *Children's Own*. Naturalment kien jiġi wkoll id-dar biex noħorġu passigġata u nitkellmu fuq proġetti. U minn hemm twieldu dawn l-ideat.

Wiehed iħossu jistejqer meta jintebaħ li għall-inqas fuq dil-gzira hawn min jaf joħloq kombinazzjoni ta' muzika, lirika u melodija ta' lehen artistiku.

il-kanzunetti ma jmutu qatt. Għażilna isem bilingwali għax Charles kien isostni li jekk turist jidhol f'hanut u jistaqsi għal muzika tal-post, tajjeb li jkun hemm ukoll it-titlu bl-Ingliż fuq il-jacket (l-isleeve). Id-disinn tal-kopertina għamlu hija, Donald li halliena din is-sena. Tajjeb li wiehed jgħid li għal dak iż-żmien dan l-album kien speċjali, xi haġa ġdida.

L-idea bdiet minn missier Mary Rose li xtaqha tagħmel dan l-LP. Kien avviciina lil Charles Camilleri, imbagħad Charles avviciina lili. Is-soltu jagħmlu l-kliem l-ewwel

jibqgħu. Kien jgħidli qed tisma' li hi Maltija? Jien kien ikolli ftit tad-dubju xi tfisser din 'Maltija'. Meta kien itini l-muzika sibta faċli hafna biex indaħhal il-kliem magħha. Jien kont immur għandu d-dar San Pawl tat-Tarġa li ma konniex hafna bogħod minn xulxin, nitilgħu fuq fl-istudju, illum id-dar waqgħet u bnew minflokha. U meta nitilgħu fuq u jibda jdoqq kien jgħidli, "Qed tismagħha li hi Maltija?" Imbagħad meta noħodlu l-lirika kien jgħidli kanta. Jien kont imdorri nkanta f'kor. Kont inkanta fil-kor ta' Patri Bert fil-Konkattidral il-